

02 06 2026

பிரசார் பாரதி  
அகில இந்திய வானொலி, சென்னை-4

TUESDAY

12.40 PM

ஆகாஷ்வாணி

தலைப்புச் செய்திகள்

1. உச்சநீதிமன்றத்திற்கு நியமிக்கப்பட்ட ஐந்து புதிய நீதிபதிகள் இன்று பதவியேற்றுக்கொண்டனர்.
2. தெலங்கானா மாநிலம் உதயமான நாள் இன்று கொண்டாடப்படுகிறது.
3. இந்தியா — தென்னாப்பிரிக்கா இடையேயான உறவுகளை மேம்படுத்த உறுதிபூண்டிருப்பதாக மத்திய அரசு தெரிவித்துள்ளது.
4. அமெரிக்காவிலிருந்து, மெக்சிகோவிற்கு ரகசியமாக அமைக்கப்பட்ட பாதாள சுரங்கத்தை அந்நாட்டின் புலனாய்வுத்துறை கண்டுபிடித்துள்ளது.
5. இந்தோனேஷியா ஓபன் பேட்மிண்டன் போட்டியில் இந்தியாவின் பி.வி. சிந்து காலிறுதிக்கு முந்தைய சுற்றுக்கு முன்னேறியுள்ளார்.

--- இனி விரிவான செய்திகள் ---

<<<<<<>>>>>>

உச்சநீதிமன்றத்திற்கு நியமிக்கப்பட்ட ஐந்து புதிய நீதிபதிகள் இன்று பதவியேற்றுக்கொண்டனர்.

உச்சநீதிமன்ற தலைமை நீதிபதி திரு சூரியகாந்த் அவர்களுக்கு  
பதவி பிரமாணம் செய்துவைத்தார்.

நீதிபதிகள் Sheel Nagu, ஸ்ரீசந்திரசேகர், Sanjeev Sachdeva, Arun  
Palli மற்றும் வெங்கட சுப்ரமணி மோகனா ஆகியோர் இன்று  
உச்சநீதிமன்ற நீதிபதிகளாக பதவியேற்றனர்.

உச்சநீதிமன்றத்தில் தற்போது 37 நீதிபதிகள் உள்ளனர்.

<<<<<<>>>>>>

தெலங்கானா மாநிலம் உதயமான நாள் இன்று  
கொண்டாடப்படுகிறது

இதையொட்டி, குடியரசுத் தலைவர் திருமதி திரௌபதி முர்மு  
வெளியிட்டுள்ள சமூக வலைதள பதிவில், கலாச்சார பாரம்பரியத்தில்  
முன்னணி மாநிலமாக தெலங்கானா திகழ்வதாக தெரிவித்துள்ளார்.

குடியரசு துணைத்தலைவர் திரு சி பி ராதாகிருஷ்ணன்  
வெளியிட்டுள்ள வாழ்த்து செய்தியில், நாட்டின் வளர்ச்சிக்காக  
தெலங்கானா மக்கள் பங்காற்றியதாக கூறியுள்ளார்.

பிரதமர் திரு நரேந்திர மோடி வெளியிட்டுள்ள சமூக வலைதள  
பதிவில், தெலங்கானா மாநிலத்தின் முன்னேற்றத்திற்காக மத்திய அரசு  
உறுதியூண்டிருப்பதாக தெரிவித்துள்ளார்.

வளர்ச்சியடைந்த இந்தியா என்ற இலக்கை எட்ட தெலங்கானாவின் பங்கு மிகவும் முக்கியமானது என்று அவர் கூறியுள்ளார்.

இந்நாளையொட்டி, தெலங்கானா முதலமைச்சர் திரு ரேவந்த் ரெட்டி, தனிமாநில போராட்டத்தில் ஈடுபட்டு உயிர்நீத்தவர்களின் நினைவிடத்தில் மலர்வளையம் வைத்து அஞ்சலி செலுத்தினார்.

<<<<<<>>>>>>

இந்தியா — தென்னாப்பிரிக்கா இடையேயான உறவுகளை மேம்படுத்த உறுதிபூண்டிருப்பதாக வெளியுறவுத்துறை அமைச்சர் டாக்டர் ஜெய்சங்கர் தெரிவித்துள்ளார்.

புதுதில்லியில் தென்னாப்பிரிக்கா துணை அதிபர் **Paul Mashatale-**வுடன் ஆலோசனை மேற்கொண்ட பின்னர் சமூக வலைதளத்தில் அவர் வெளியிட்டுள்ள பதிவில் இதனை தெரிவித்துள்ளார்.

இந்த ஆலோசனைக் கூட்டத்தில், வர்த்தகம், முதலீடு, டிஜிட்டல், கட்டமைப்பு உள்ளிட்ட பல்வேறு துறைகளில் ஒருங்கிணைந்து செயல்படுவது குறித்து விவாதித்ததாக அமைச்சர் கூறியுள்ளார்.

இந்தியா — தென்னாப்பிரிக்கா இடையே சர்வதேச அளவில் ஒருங்கிணைந்து செயல்படுவது குறித்தும் இந்த சந்திப்பில் ஆலோசிக்கப்பட்டதாக டாக்டர் ஜெய்சங்கர் தெரிவித்துள்ளார்.

<<<<<<>>>>>>

இத்தாலியில் தேசிய தினம் இன்று கொண்டாடப்படுவதையொட்டி, வெளியுறவுத்துறை அமைச்சர் டாக்டர் ஜெய்சங்கர், அந்நாட்டு மக்களுக்கு வாழ்த்து தெரிவித்துள்ளார்.

சமூக வலைதளத்தில் அவர் வெளியிட்டுள்ள பதிவில், இந்தியா — இத்தாலி இடையேயான உறவுகள் வலுவடையட்டும் என்று கூறியுள்ளார்.

இருநாடுகளுக்கு இடையே பல்வேறு துறைகளில் ஒருங்கிணைந்து செயல்பட உள்ளதாகவும் டாக்டர் ஜெய்சங்கர் தெரிவித்துள்ளார்.

<<<<<<<>>>>>>>>

கேரளம் சட்டப்பேரவை துணை தலைவராக காங்கிரஸ் கட்சியின் திருமதி **Shanimol Usman** தேர்ந்தெடுக்கப்பட்டுள்ளார்.

இன்று கேரளம் சட்டப்பேரவையில் நடைபெற்ற தேர்தலில், காங்கிரஸ் தலைமையிலான ஐக்கிய ஜனநாயக முன்னணி வேட்பாளர் திருமதி **Shanimol Usman 99** வாக்குகளும், அவரை எதிர்த்து நின்ற இடதுசாரி ஜனநாயக கூட்டணியின் வேட்பாளர் திரு முகமத் முஹாசினுக்கு 34 வாக்குகளும் கிடைத்தன.

பிஜேபி-ஐ சேர்ந்த மூன்று சட்டமன்ற உறுப்பினர்கள் வாக்கெடுப்பில் பங்கேற்கவில்லை.

<<<<<<<>>>>>>>>

மத்தியப்பிரதேச மாநிலம் Sidhi மாவட்டத்தில் ஒரே ஆண்டில் 53

கர்ப்பிணி தாய்மார்கள் உயிரிழந்ததையடுத்து, தேசிய மனித உரிமை ஆணையம், அம்மாநில தலைமைச் செயலருக்கு நோட்டீஸ் அனுப்பியுள்ளது.

இதுதொடர்பாக வெளியான ஊடக செய்திகளையடுத்து, தாமாக முன்வந்து மனித உரிமை ஆணையம் இரண்டு வாரத்திற்குள் அறிக்கை தாக்கல் செய்ய வேண்டும் என்று மாநில அரசுக்கு உத்தரவிட்டுள்ளது.

<<<<<<>>>>>>

சிபிஎஸ்இ தேர்வு விடைத்தாளை சரிபார்ப்பதற்காக விண்ணப்பித்தவர்களின் வசதிக்காக இணையதளம் தொடங்கப்பட்டுள்ளது.

இந்த இணையதளம் வரும் 6-ஆம் தேதி வரை செயல்படும் என்றும் அறிவிக்கப்பட்டுள்ளது.

விடைத்தாள் நகல் பெற்றவர்கள் மட்டுமே இந்த இணையதளத்தை பயன்படுத்தலாம் என்றும் சிபிஎஸ்இ கூறியுள்ளது.

மாணவர்கள் ஆதார் எண்ணை பயன்படுத்தி சரிபார்க்கலாம் என்று தெரிவிக்கப்பட்டுள்ளது.

விடைத்தாள் நகல் பெற்றபின் குறைபாடுகளை தீர்க்க மீண்டும் சர்பார்ப்பதற்கு 100 ரூபாய் கட்டணம் செலுத்த வேண்டும் என்றும்

விடைத்தாள் மறு மதிப்பீட்டிற்காக ஒரு விடைத்தாளுக்கு 25 ரூபாய் கட்டணம் செலுத்த வேண்டும் என்றும் சிபிஎஸ்இ அறிவித்துள்ளது.

<<<<<<>>>>>>>>

பிரதமரின் சொட்டுநீர் பாசனத் திட்டம் சிறப்பாக செயல்பட்டு வருகிறது.

தமிழகத்தின் திண்டுக்கல் மாவட்டம் நிலக்கோட்டை பகுதியில் இத்திட்டம் மூலம், தக்காளி சாகுபடி செய்து பயன்பெற்றுள்ளதாக விவசாயி ஒருவர் தெரிவித்தார்.

(Sound Byte — விவசாயி — 40 Sec.)

<<<<<<>>>>>>>>

நாகப்பட்டினம் மாவட்டத்தில் மீன்வளத்துறை சார்பில் மீன்பிடி கலன்கள் ஆய்வு செய்யப்பட உள்ளது.

தமிழ்நாடு கடல்சார் ஒழுங்குமுறைப்படுத்தும் சட்டத்தின்கீழ் பதிவு செய்யப்பட்ட மீன்பிடி கலன்கள் ஆய்வு செய்யப்பட உள்ளதாக எமது செய்தியாளர் தெரிவிக்கிறார்.

(Sound Byte — செல்வன் ஜெபராஜ் - 54 Sec.)

<<<<<<>>>>>>>>

அமெரிக்காவின் தெற்கு கலிபோர்னியாவிலிருந்து, மெக்சிகோவிற்கு  
ரகசியமாக அமைக்கப்பட்ட பாதாள சுரங்கத்தை அமெரிக்க  
புலனாய்வுத்துறை கண்டுபிடித்துள்ளது.

மேலும், இதன் வழியாக கடத்தி செல்ல முயன்ற 45 மில்லியன்  
டாலர் மதிப்பிலான ஒரு டன் போதைப்பொருளும் பறிமுதல்  
செய்யப்பட்டது.

இதுதொடர்பாக, 4 பேர் கைது செய்யப்பட்டுள்ளனர்.

ஆயிரத்து தொள்ளாயிரத்து 33 அடி நீளமும், 55 அடி ஆழத்தில்  
அமைக்கப்பட்ட இந்த சுரங்கத்தில் மின்சார இணைப்பும் உள்ளதாக  
கண்டறியப்பட்டுள்ளது.

கடந்த 1993-ஆம் ஆண்டுக்கு பிறகு தெற்கு கலிபோர்னியா  
எல்லைப்பகுதியில் மெக்சிகோ நாட்டுடன் இணைந்து 99 பாதாள  
சுரங்கங்கள் கண்டறியப்பட்டுள்ளதாக அந்நாட்டு அரசு தெரிவித்துள்ளது.

<<<<<<>>>>>>

தென்கொரியாவில் **Hanwha** ராணுவ தளவாட தொழிற்சாலையில்  
ஏற்பட்ட வெடிவிபத்தில் ஐந்து பேர் உயிரிழந்துள்ளனர்.

காயமடைந்தவர்கள்

மருத்துவமனைகளில்

அனுமதிக்கப்பட்டுள்ளனர்.

இந்த விபத்தையடுத்து, தொழிற்சாலை மூடப்பட்டதாக அதிகாரிகள் தெரிவித்தனர்.

இந்த தொழிற்சாலையில் **Chunmoo** ராக்கெட் ஏவுவதற்கான கருவிகளும், ஏவுகணைகளும் தயாரிக்கப்படுகிறது.

இந்த விபத்து குறித்து விசாரணை நடத்த அந்நாட்டு அரசு உத்தரவிட்டுள்ளது.

<<<<<<>>>>>>>>

ஆப்பிரிக்காவில் எபோலா வைரஸ் தொற்று பரவி வரும் நிலையில், இந்தியா இரண்டாவது கட்டமாக மருத்துவ உதவிப் பொருட்களை அனுப்பிவைத்துள்ளது.

இதுதொடர்பாக, சமூக வலைதளத்தில் வெளியுறவு அமைச்சர் வெளியிட்டுள்ள பதிவில், பாதுகாப்பு கவசங்கள், மருந்துகள், சத்துணவு பொருட்கள் உள்ளிட்ட 43 டன் மருத்துவப் பொருட்கள் அனுப்பிவைக்கப்பட்டுள்ளதாக தெரிவித்துள்ளது.

இதன்மூலம், ஆப்பிரிக்க நாடுகளில் பொது சுகாதாரம் மேம்படும் என்றும் வெளியுறவு அமைச்சகம் கூறியுள்ளது.

இதனிடையே, இந்தியாவில் எபோலா வைரஸ் தொற்று அறிகுறிகள் ஏதும் இல்லை என்று மத்திய சுகாதார அமைச்சகம் தெரிவித்துள்ளது.

இருப்பினும், எபோலா வைரஸால் பாதிக்கப்பட்ட ஆப்பிரிக்க நாடுகளிலிருந்து வந்த இந்தியர்கள் பாதுகாப்பாக இருக்க வேண்டும் என்று அறிவுறுத்தப்பட்டுள்ளது.

காய்ச்சல், தலைவலி, உடல்வலி உள்ளிட்ட நோய் அறிகுறிகள் இருப்பவர்கள் உடனடியாக மருத்துவமனைக்கு சென்று சிகிச்சை பெற வேண்டும் என்று கேட்டுக்கொள்ளப்பட்டுள்ளனர்.

<<<<<<>>>>>>>>

இந்தோனேஷியா ஓபன் பேட்மிண்டன் போட்டியில் இந்தியாவின் பி.வி. சிந்து காலிறுதிக்கு முந்தைய சுற்றுக்கு முன்னேறியுள்ளார்.

ஐகார்தாவில் நடைபெற்றுவரும் இப்போட்டியின், மகளிர் ஒற்றையர் பிரிவு முதல் சுற்று ஆட்டத்தில் அவர், 25-23, 21-16 என்ற செட்கணக்கில் தாய்லாந்தின் **Busanan**-னை வென்றார்.

-----

நியூசிலாந்தில் நடைபெறவுள்ள மகளிர் ஹாக்கிப் போட்டித் தொடரில் பங்கேற்க உள்ள இந்திய அணி அறிவிக்கப்பட்டுள்ளது.

**Salima Tate** தலைமையிலான இந்த அணியில் 20 பேர் இடம்பெற்றுள்ளனர்.

ஆக்லாந்தில் இப்போட்டிகள் வரும் 15-ஆம் தேதிமுதல், 21-ஆம் தேதிவரை நடைபெறுகிறது.

இந்தியா, ஜப்பான், அமெரிக்கா, உருகுவே, "A" பிரிவிலும்,  
நியூசிலாந்து, சிலி, கொரியா, பிரான்ஸ் "B" பிரிவிலும்  
இடம்பெற்றுள்ளன.

-----

இந்தியா - இங்கிலாந்து அணிகளுக்கு இடையேயான 3வது மற்றும்  
இறுதி மகளிர் ட்வெண்ட்டி ட்வெண்ட்டி கிரிக்கெட் போட்டி இன்று  
நடைபெறுகிறது.

**Taunton-ல் இப்போட்டி இரவு 11 மணிக்கு தொடங்குகிறது.**

<<<<<<<END>>>>>